

SENTENZA TAL-QORTI TAL-ĠUSTIZZJA (Ir-Raba' Awla)

11 ta' Diċembru 2008 *

Fil-Kawża C-52/07,

li għandha bħala suġġett talba għal deċiżjoni preliminari skont l-Artikolu 234 KE, imressqa mill-Marknadsdmstolen (l-Isvezja), permezz ta' deċiżjoni tat-2 ta' Frar 2007, li waslet fil-Qorti tal-Ġustizzja fis-6 ta' Frar 2007, fil-proċedura

Kanal 5 Ltd,

TV 4 AB

vs

Föreningen Svenska Tonsättares Internationella Musikbyrå (STIM) upa,

IL-QORTI TAL-ĠUSTIZZJA (Ir-Raba' Awla),

komposta minn K. Lenaerts, President ta' Awla, R. Silva de Lapuerta (Relatur),
E. Juhász, G. Arestis u J. Malenovský, Imħallfin,

* Lingwa tal-kawża: l-Isvediz.

Avukat Ġenerali: V. Trstenjak,
Reġistratur: C. Strömholm, Amministratur,

wara li rat il-proċedura bil-miktub u wara s-seduta tat-12 ta' Ġunju 2008,

wara li kkunsidrat l-osservazzjonijiet ippreżentati:

- għal Kanal 5 Ltd u TV 4 AB, minn C. Wetter u P. Karlsson, advokater, assistiti minn M. Johansson, jur. kand.,

- għal Föreningen Svenska Tonsättares Internationella Musikbyrå (STIM) upa, minn A. Calissendorff, L. Johansson, E. Arbrandt, sussegwentement minn K. Cederlund u M. Jonson, advokater,

- għall-Gvern Pollakk, minn E. Ośniecka-Tamecka, bħala aġent,

- għall-Gvern tar-Renju Unit tal-Gran Brittanja u tal-Irlanda ta' Fuq, minn T. Harris, bħala aġent, assistita minn M. Gray, barrister,

— għall-Kummissjoni tal-Komunitajiet Ewropej, minn F. Arbault, bħala aġent, assistit minn U. Öberg, avukat,

wara li semgħet il-konkluzjonijiet tal-Avukat Ġenerali, ipprezentati fis-seduta tal-11 ta' Settembru 2008,

tagħti l-preżenti

Sentenza

- 1 It-talba għal deċiżjoni preliminari tirrigwarda l-intepretazzjoni tal-Artikolu 82 KE.

- 2 Din it-talba tressqet fil-kuntest ta' kontroversja bejn, minn naħa, Kanal 5 Ltd (iktar 'il quddiem "Kanal 5" u TV 4 AB (iktar 'il quddiem "TV 4") u, min-naħa l-oħra, Föreningen Svenska Tonsättares Internationella Musikbyrå (STIM) upa (soċjetà Svediza għall-amministrazzjoni kollettiva tad-drittijiet tal-awtur għax-xoghlijiet mużikali, iktar 'il quddiem "STIM") fir-rigward tal-iskala ta' royalties li din is-soċjetà tapplika għax-xandir televiżiv ta' xoghlijiet mużikali protetti mid-drittijiet tal-awtur.

Il-kuntest ġuridiku

- 3 Fl-Isvezja d-drittijiet tal-awtur huma rregolati mil-liġi 1960:729 dwar id-drittijiet tal-awtur fuq xogħlijiet letterarji u artistici [lagen (1960:729) om upphovsrätt till litterära och konstnärliga verk].
- 4 Skont l-Artikolu 42a u 42e ta' din il-liġi, ix-xandara tat-televizjoni li jużaw xogħlijiet protetti mid-drittijiet tal-awtur jistgħu jikkonkludu ftehim għall-ghoti ta' liċenzja ma' soċjetà għall-amministrazzjoni kollettiva tad-drittijiet tal-awtur u sussegwentement dawn jingħataw dritt ġenerali għax-xandir televiżiv ta' dawn ix-xogħlijiet.
- 5 L-Artikolu 23 tal-liġi 1993:20 dwar il-kompetizzjoni [konkurrenslagen (1993:20), iktar 'il quddiem il-“KL”] jipprovdi:

“Il-Konkurrensverket [(Awtorità Svediza tal-kompetizzjoni)] tista' tordna lill-impriza ttemm ksur ta' projbizzjoni pprovduta fl-Artikoli 6 u 19 ta' din il-liġi jew ksur tal-Artikoli 81 KE u 82 KE.

Jekk il-Konkurrensverket tiddeċiedi li ma tordnax tali miżura, kull impriza li tkun vittma tal-ksur tista' tressaq proċeduri quddiem il-Marknadsdomstolen [...]

Il-kawża prinċipali u d-domandi preliminari

- 6 Kanal 5 u TV 4 huma żewġ kumpanniji privati li jxandru bit-telewizjoni.

- 7 STIM hija soċjetà għall-amministrazzjoni tad-drittijiet tal-awtur li fl-Isvezja għandha monopolju *de facto* fis-suq tal-provvista għax-xandir televiżiv ta' xogħlijiet mużikali protetti mid-drittijiet tal-awtur.

- 8 Il-membri ta' STIM huma awturi u pubblikaturi ta' xogħlijiet mużikali.

- 9 Permezz ta' kuntratt li dawn l-awturi jikkonkludu ma' din is-soċjetà, huma jċedulha d-dritt għar-royalties dovuti kemm għar-rappreżentazzjoni u l-eżekuzzjoni pubblika (drittijiet ta' rappreżentazzjoni) kif ukoll għall-irreġstrar u r-riproduzzjoni (drittijiet mekkaniċi) tax-xogħlijiet tagħhom.

- 10 Fir-rigward tad-drittijiet ta' rappreżentazzjoni, STIM tissugġetta lil Kanal 5 u lil TV 4 għal ħlas ta' royalties li jikkorrispondu għal perċentwali mid-dhul li huma jagħmlu mix-xandir ta' programmi intiżi għall-pubbliku ġenerali jew, sussidjarjament, mid-dhul li huma jagħmlu mir-reklamar u/jew mill-abbonamenti.

- 11 Dawn il-percentwali jvarjaw skont il-volum ta' mużika mxandra bit-televiżjoni.
- 12 Min-naħa tiegħu, l-istazzjoni tat-televiżjoni pubbliku Sveriges Television (iktar 'il quddiem "SVT"), iħallas lil STIM somma ta' royalties f'daqqa li l-ammont tagħha jiġi miftihem bil-quddiem.
- 13 F'Ottubru tal-2004, abbażi tal-ewwel paragrafu tal-Artikolu 23 tal-KL, Kanal 5 u TV 4 talbu lil Konkurrensverket toħroġ ordni ta' projbizzjoni peress li, fl-opinjoni tagħhom, STIM kienet qed tabbuża mill-pożizzjoni dominanti tagħha.
- 14 Permezz ta' deċiżjoni tat-28 ta' April 2005, il-Konkurrensverket ċaħdet din it-talba peress li ma kienx hemm biżżejjed elementi sabiex tkun tista' tinfetaħ investigazzjoni.
- 15 Abbażi tat-tieni paragrafu tal-Artikolu 23 tal-KL, Kanal 6 u TV 4 ressqu rikors kontra STIM quddiem il-qorti tar-rinviju.
- 16 Huwa f'dawn iċ-ċirkustanzi li l-Marknadsdomstolen iddeċidiet li tissospendi l-proċeduri u li tagħmel lill-Qorti tal-Ġustizzja d-domandi preliminari li ġejjin:

"1) L-Artikolu 82 KE għandu jiġi interpretat fis-sens li l-aġir ta' soċjetà għall-amministrazzjoni kollettiva tad-drittijiet tal-awtur għal xogħlijiet mużikali li

għandha monopolju *de facto* fi Stat Membru jikkostitwixxi abbuż ta' pożizzjoni dominanti meta din tapplika jew timponi fuq xandara tat-televiżjoni privati, skala ta' kalkolu tar-royalties dovuti għad-dritt li jxandru xogħlijiet mużikali fi programmi televiżivi intiżi għall-pubbliku ingenerali, li permezz tiegħu r-royalties jiġu kkalkolati bħala perċentwali mid-dħul li dawn ix-xandara tat-televiżjoni jagħmlu minn dawn il-programmi televiżivi?

- 2) L-Artikolu 82 KE għandu jiġi interpretat fis-sens li l-aġir ta' soċjetà għall-amministrazzjoni kollettiva għad-drittijiet tal-awtur li għandha monopolju *de facto* fi Stat Membru jikkostitwixxi abbuż ta' pożizzjoni dominanti meta fir-relazzjonijiet ma' stazzjonijiet tat-televiżjoni kummerċjali din tapplika jew timponi skala ta' royalties sabiex ikollhom id-dritt li jxandru xogħlijiet mużikali fi programmi televiżivi intiżi għall-pubbliku u li permezz tagħha dawn ir-royalties jiġu kalkolati bħala perċentwali tad-dħul li dawn ix-xandara tat-televiżjoni jagħmlu mill-programmi intiżi għall-pubbliku anke meta ma jkunx hemm kollegament evidenti bejn id-dħul u s-servizzi pprovduti mis-soċjetà għad-drittijiet tal-awtur, jiġifieri l-awtorizzazzjoni sabiex tiġi trażmessa mużika protetta mid-drittijiet tal-awtur; li jiġri ta' spiss, pereżempju, fl-aħbarijiet u programmi sportivi u meta d-dħul jiżdied permezz ta' tiżhieh tal-iskeda ta' programmazzjoni, ta' investimenti fit-teknoloġija u tal-iżvilupp ta' soluzzjonijiet adegwati għall-bżonnijiet tal-klijenti?

- 3) Ir-risposta għall-ewwel u għat-tieni domanda tista' tiġi affettwata mill-fatt li kemm il-mużika trażmess kif ukoll l-udjenza jistgħu jiġu identifikati?

- 4) Ir-risposta għal-ewwel u għat-tieni domanda tista' tiġi affettwata mill-fatt li l-metodu tal-iskala ta' royalties (ibbażata fuq d-dħul) mhux applikat bl-istess mod għax-xandara ta' servizz pubbliku?"

Fuq id-domandi preliminari

Fuq l-ewwel tliet domandi

- 17 Permezz tal-ewwel tliet domandi tagħha, li għandhom jiġu eżaminati f'daqqa, il-qorti tar-rinviju essenzjalment tistaqsi, minn naħa, jekk il-fatt li soċjetà għall-amministrazzjoni kollettiva tad-drittijiet tal-awtur li, fi Stat Membru, għandha monopoju *de facto* fis-suq tal-provvista, għax-xandir televiżiv, ta' xogħlijiet mużikali protetti mid-drittijiet tal-awtur, tapplika, bħala hlas dovut għal dan is-servizz, skala ta' royalties li tipprovdi li l-ammonti ta' dawn ir-royalties jiġu kkalkolati abbażi tad-dhul tax-xandara li jxandru dawn ix-xogħlijiet kif ukoll abbażi tal-kwantità ta' mużika mxandra bit-televiżjoni, jikkostitwixxix abbuż ta' pożizzjoni dominanti li huwa pprojbit mill-Artikolu 82 KE u, min-naħa l-oħra, jekk il-fatt li metodu ieħor jippermetti li jiġu identifikati u kkwantifikati b'mod iktar preċiż kemm l-użu kif ukoll l-udjenza tal-imsemmija xogħlijiet, jistax jaffettwa din il-kwalifikazzjoni.
- 18 Skont l-ewwel paragrafu tal-Artikolu 82, huwa inkompatibbli mas-suq komuni u pprojbit, sa fejn il-kummerċ bejn l-Istati Membri jista' jiġi milqut, kull abbuż minn impriza waħda jew iktar minn pożizzjoni dominanti fi hdan is-suq komuni, jew fi hdan parti sostanzjali tiegħu.
- 19 Fil-kuntest tal-evalwazzjoni ta' jekk impriza għandhiex pożizzjoni dominanti fis-sens tal-ewwel paragrafu tal-Artikolu 82 KE, għandha tinghata importanza partikolari għad-determinazzjoni tas-suq inkwistjoni u għad-delimitazzjoni tal-parti sostanzjali tas-suq komuni fejn l-impriza hija f'pożizzjoni li eventwalment tadotta prattiċi abbużivi li jostakolaw kompetizzjoni effettiva (ara s-sentenza tas-26 ta' Novembru 1998, Bronner, C-7/97, Gabra p. I-7791, punt 32).

- 20 F'dak li jirrigwarda s-suq inkwistjoni fil-kawża prinċipali, il-qorti tar-rinviju tindika li dan is-suq huwa dak tal-provvista, għax-xandir televiżiv fl-Isvezja, ta' xogħlijiet mużikali protetti mid-drittijiet tal-awtur.
- 21 Il-qorti tar-rinviju tindika wkoll li STIM għandha monopolju *de facto* fl-imsemmi suq.
- 22 Minn dan jirriżulta li STIM għandha pożizzjoni dominanti fis-suq inkwistjoni fil-kawża prinċipali (ara, f'dan is-sens, is-sentenza Bronner, iċċitata iktar 'il fuq, punt 35) u li, sa fejn din il-pożizzjoni dominanti tkopri t-territorju ta' Stat Membru, din tista' tikkostitwixxi pożizzjoni dominanti fi ħdan parti sostanzjali tas-suq komuni (ara, f'dan is-sens, is-sentenzi tal-25 ta' Ġunju 1998, Dusseldorp *et*, C-203/96. Ġabra p. I-4075, punt 60, Bonner, iċċitata iktar 'il fuq, punt 36, tas-17 ta' Mejju 2001, TNT Traco, C-340/99, Ġabra p. I-4109, punt 43, kif ukoll tat-22 ta' Mejju 2003, Connect Austria, C-462/99, Ġabra p. I-5197, punt 79).
- 23 Fl-aħħar nett, il-qorti tar-rinviju tindika li l-kummerċ bejn l-Istati Membri huwa affettwat min-ħabba l-fatt li l-iskala ta' royalties in kwistjoni fil-kawża prinċipali tikkonċerna l-użu ta' xogħlijiet mużikali li l-awturi tagħhom huma kemm Svediżi u kif ukoll barranin, li wħud minn dawk li jixtru spazji pubbliċitarji mingħand Kanal 5 u TV 4 huma stabbiliti fi Stati Membri oħra li mhumiex ir-Renju tal-Isvezja u li Kanal 5 ixandar mir-Renju Unit.

24 F'dawn iċ-ċirkustanzi, għandu jiġi eżaminat jekk il-fatt li STIM tapplika l-imsemmija skala fil-konfront ta' Kanal 5 u TV 4 jikkostitwixxi użu abbużiv tal-pożizzjoni dominanti tagħha fis-sens tal-ewwel paragrafu tal-Artikolu 82 KE.

25 Il-kuncett ta' użu abbużiv huwa kuncett oġġettiv li jirrigwarda l-aġir ta' impriża li tkun f'pożizzjoni dominanti li jkun tali li jinfluwenza l-istruttura ta' suq fejn, preċiżament inseqwitu għall-preżenza tal-impriża inkwistjoni, il-livell ta' kompetizzjoni jkun diġà ddgħajjed u li jkollu l-effett li jostakola, permezz ta' mezzi li jkunu differenti minn dawk li normalment jeżistu meta jkun hemm kompetizzjoni normali fuq prodotti jew servizzi abbażi tal-prestazzjoni tal-operaturi ekonomiċi, iż-żamma tal-livell ta' kompetizzjoni li jkun għad fadal fis-suq jew l-iżvilupp ta' din il-kompetizzjoni (sentenza tal-Qorti tal-Gustizzja tat-13 ta' Frar 1979, *Hoffmann-La Roche vs Il-Kummissjoni*, 85/76, Ġabra p. 461, punt 91, u tat-3 ta' Lulju 1991, *AKZO vs Il-Kummissjoni*, C-62/86, Ġabra p. I-3359, punt 69).

26 Għalkemm huwa minnu li pożizzjoni dominanti ma ċaħhadx lil impriża li tkun f'pożizzjoni bħal din mid-dritt li tiegħu hsieb l-interessi kummerċjali tagħha jekk dawn jiġu attakkati, u li jehtieg li tinghata, sa fejn huwa raġonevoli, il-possibbiltà li tiegħu l-passi li tqis xierqa sabiex tiproteġi l-imsemmija interessi, dan l-aġir ma jistax jiġi aċċettat meta l-għan tiegħu huwa preċiżament li tissaħħaħ din il-pożizzjoni dominanti u li jsir abbuż minnha. (ara s-sentenzi tal-14 ta' Frar 1978, *United Brands u United Brands Continentaal vs Il-Kummissjoni*, 27/76, Ġabra p. 207, punt 189, kif ukoll tas-16 ta' Settembru 2008, *Sot. Lélós kai Sia et*, C-468/06, Ġabra p. I-7139, punt 50).

27 F'dan il-kuntest, għandu jiġi eżaminat jekk id-detentur ta' din il-pożizzjoni dominanti użax il-possibbiltajiet li jirriżultaw minnha sabiex jikseb vantaġġi minn tranzazzjonijiet li huwa ma kienx jikseb li kieku kien hemm kompetizzjoni normali u suffiċjentement effettiva (sentenza *United Brands u United Brands Continentaal vs Il-Kummissjoni*, iċċitata iktar 'il fuq, punt 249).

- 28 Skont il-ġurisprudenza tal-Qorti tal-Ġustizzja, abbuż bħal dan jista' jkun jikkonsisti fl-applikazzjoni ta' prezz eċċessiv li ma jkunx raġonevolment relatat mal-valur ekonomiku tas-servizz ipprovdut (ara s-sentenzi tat-13 ta' Novembru 1975, General Motors Continental vs Il-Kummissjoni, 26/75, Ġabra p. 1367, punt 12, kif ukoll United Brands u United Brands Continentaal vs Il-Kummissjoni, iċċitata iktar 'il fuq, punt 250).
- 29 Fil-kwistjoni fil-kawża prinċipali, għandu għalhekk jiġi vverifikat jekk hemmx relazzjoni raġonevoli bejn ir-royalties mitluba minn STIM u s-servizz ipprovdut minn din is-soċjetà, li jikkonsisti fit-tqegħid tar-repertorju ta' xogħlijiet muzikali protetti mid-drittijiet tal-awtur li hija tamministra għad-dispożizzjoni tax-xandara tat-televizjoni li kkonkludew ftehim ta' hruġ ta' liċenzji magħha.
- 30 Safejn dawn ir-royalties huma intizi sabiex jirremuneraw lill-awturi ta' xogħlijiet muzikali protetti mid-drittijiet tal-awtur minhabba x-xandir televiżiv ta' dawn ix-xogħlijiet, għandha tittiehed inkunsiderazzjoni n-natura speċifika ta' dan id-dritt.
- 31 F'dan il-kuntest, huwa opportun li wieħed ifittex bilanċ xieraq bejn l-interess li l-awturi tax-xogħlijiet muzikali protetti mid-drittijiet tal-awtur għandhom li jirċevu remunerazzjoni minhabba x-xandir televiżiv ta' dawn ix-xogħlijiet u l-interess li x-xandara tat-televiżjoni għandhom li jkunu jistgħu jxandru l-imsemmija xogħlijiet skont kundizzjonijiet raġonevoli.

- 32 Fir-rigward tar-royalties miġbura bħala remunerazzjoni tad-dritt tal-awtur għar-rappreżentazzjoni pubblika, f'diskoteka, ta' xogħlijiet mużikali rreġistrati, fejn dawn ir-royalties kienu jiġu kkalolati abbażi tad-dhul mill-bejgħ tad-diskoteka inkwistjoni, il-Qorti tal-Ġustizzja ddecidiet li tali royalties kellhom jiġu kkunsidrati bħala l-isfruttament normali ta' dritt tal-awtur u li l-impożizzjoni tagħhom ma kinitx tikkostitwixxi, fiha nnifisha, aġir abbużiv fis-sens tal-Artikolu 82 KE (ara, f'dan is-sens, is-sentenza tad-9 ta' April 1987, Basset, 402/85, Ġabra p. 1747, punti 15, 16, 18 u 21).
- 33 F'dak li jirrigwarda n-natura abbużiva tar-rata ta' royalties analogi, li l-ammont tagħhom kien ukoll jikkorrispondi għal perċentwali tad-dhul mill-bejgħ ta' diskoteka, il-Qorti tal-Ġustizzja ddecidiet li n-natura globali ta' dawn ir-royalties tista' tiġi kkontestata fid-dawl tal-projbizzjoni pprovduta fl-Artikolu 82 KE biss sa fejn ikun hemm metodi oħra li jistgħu jilħqu l-istess għan legittimu, li huwa dak tal-protezzjoni tal-interessi tal-awturi, kompożituri u pubblikaturi tal-mużika, mingħajr, madankollu, ma jkunu jinvolvu zieda fl-ispejjeż relatati mal-amministrazzjoni tal-kuntratti u mas-sorveljanza tal-użu tax-xogħlijiet mużikali protetti (ara s-sentenza tat-13 ta' Lulju 1989, Tournier, 395/87, Ġabra p. 2521, punt 45).
- 34 Bl-istess mod, l-applikazzjoni, min-naħa ta' STIM, tal-iskala ta' royalties inkwistjoni fil-kawża prinċipali ma tikkostitwixxi, fiha nnifisha, Prattika abbużiva fis-sens tal-Artikolu 82 KE u għandha, bħala prinċipju, tiġi kkunsidrata bħala sfruttament normali tad-drittijiet tal-awtur.
- 35 Fil-fatt, ma jistax jiġi kkontestat li, billi tiġbor royalties bħala remunerazzjoni dovuta għax-xandir televiżiv ta' xogħlijiet mużikali protetti mid-drittijiet tal-awtur, STIM tippersegwi għan legittimu, jiġifieri, il-harsien tad-drittijiet u tal-interessi tal-membri tagħha fil-konfront ta' dawk li jużaw ix-xogħlijiet mużikali tagħhom (ara, f'dan is-sens, is-sentenza Tournier, iċċitata iktar 'il fuq, punt 31).

- 36 Barra minn dan, dawn ir-royalties, li jirrapprezentaw il-hlas dovut għall-użu, għal finijiet ta' xandir televiżiv, ta' xogħlijiet muzikali protetti mid-drittijiet tal-awtur għandhom, normalment, jiġu analizzati fid-dawl tal-valur li dan l-użu għandu fil-kummerç.
- 37 F'dan ir-rigward, sa fejn dawn ir-royalties huma kkalkolati abbażi tad-dhul tax-xandara tat-televiżjoni, dawn huma, bħala principju, raġonevolment relatati mal-valur ekonomiku tas-servizz ipprovdut minn STIM.
- 38 Barra minn dan, il-proprjetarju tad-drittijiet tal-awtur u l-aventi kawża tiegħu għandhom interess legittimu li jikkalkolaw ir-royalties dovuti għall-awtorizzazzjoni ta' rappreżentazzjoni ta' xogħol protett mid-drittijiet tal-awtur skont in-numru reali jew probabbli tar-rappreżentazzjonijiet (ara, f'dan is-sens, is-sentenzi tat-18 ta' Marzu 1980, *Coditel et*, 62/79, Ġabra p. 881, punt 13, kif ukoll *Tournier*, iċċitata iktar 'il fuq, punt 12).
- 39 Għandu jingħad li l-iskala ta' royalties applikata minn STIM tiegħu inkunsiderazzjoni l-kwantità ta' xogħlijiet muzikali protetti mid-drittijiet tal-awtur li jkun għew effettivament imxandra fuq it-televiżjoni, peress li, hekk kif jirriżulta mid-deċiżjoni tar-rinviju, l-ammont ta' dawn ir-royalties ivarja mhux biss skont id-dhul tax-xandara tat-televiżjoni iżda wkoll skont il-volum ta' mużika mxandra.

40 Madankollu ma jistax jiġi eskluż li f'ċerti ċirkustanzi l-applikazzjoni ta' skala ta' royalties bħal din tista' tkun ta' natura abbużiva, b'mod partikolari meta jkun hemm metodu ieħor li jippermetti li jiġu identifikati u kkwantifikati b'mod iktar preċiż kemm l-użu ta' dawn ix-xogħlijiet kif ukoll l-udjenza u fil-każ fejn dan il-metodu jista' jilhaq l-istess għan legittimu, li huwa dak tal-protezzjoni tal-interessi tal-awturi, kompożituri u pubblikaturi tal-mużika, mingħajr, madankollu, ma jkun jinvolvi zieda sproporzjonata fl-ispejjeż relatati mal-amministrazzjoni tal-kuntratti u mas-sorveljanza tal-użu tax-xogħlijiet mużikali protetti mid-drittijiet tal-awtur.

41 Konsegwentement, ir-risposta għall-ewwel tliet domandi għandha tkun li l-Artikolu 82 KE għandu jiġi interpretat fis-sens li soċjetà għall-amministrazzjoni kollettiva tad-drittijiet tal-awtur li jkollha pożizzjoni dominanti f'parti sostanzjali tas-suq komuni ma tkunx qed tisfrutta b'mod abbużiv din il-pożizzjoni meta, bħala remunerazzjoni dovuta għax-xandir televiżiv ta' xogħlijiet mużikali protetti mid-drittijiet tal-awtur, tapplika, fil-konfront ta' xandara tat-televiżjoni privati, skala ta' royalties li tipprovdi li l-ammont ta' dawn ir-royalties għandu jkun jikkorrispondi għal parti mid-dhul ta' dawn ix-xandara, sakemm din il-parti tkun globalment proporzjonali għall-kwantità ta' xogħlijiet mużikali protetti mid-drittijiet tal-awtur li effettivament ġew, jew li setgħu jiġu, imxandra fuq it-televiżjoni u sakemm ma jkunx jeżisti metodu ieħor li jippermetti li jiġu identifikati u kkwantifikati b'mod iktar preċiż kemm l-użu ta' dawn ix-xogħlijiet kif ukoll l-udjenza, mingħajr, madankollu, ma jkun jinvolvi zieda sproporzjonata fl-ispejjeż relatati mal-amministrazzjoni tal-kuntratti u mas-sorveljanza tal-użu tax-xogħlijiet mużikali protetti mid-drittijiet tal-awtur

Fuq ir-raba' domanda

42 Permezz tar-raba' domanda tagħha l-qorti tar-rinviju essenzjalment tistaqsi jekk il-fatt li soċjetà għall-amministrazzjoni tad-drittijiet tal-awtur tikkalkula r-royalties miġbura bħala remunerazzjoni dovuta għax-xandir televiżiv ta' xogħlijiet mużikali protetti mid-drittijiet tal-awtur b'mod differenti skont jekk ix-xandar tat-televiżjoni jkunx xandar

privat jew xandar ta' servizz pubbliku, jikkostitwixxix abbuż ta' pożizzjoni dominanti fis-sens tal-Artikolu 82 KE.

43 Skont l-Artikolu 82(c) tista' b'mod partikolari tikkostitwixxi prattika abbużiva l-applikazzjoni ta' kondizzjonijiet differenti għal tranżazzjonijiet ekwivalenti ma' partijiet oħra, li b'hekk jigu mqiegħda fi żvantaġġ kompetittiv

44 F'dak li jirrigwarda l-eventwali eżistenza ta' prattika bħal din fil-kwistjoni fil-kawża prinċipali, hija l-qorti tar-rinviju li għandha teżamina, l-ewwel nett, jekk billi tikkalkola b'mod differenti r-royalties dovuti minn Kanal 5 u TV 4, minn naħa, u minn STV, min-naħa l-oħra, bħala remunerazzjoni għax-xandir televiżiv ta' xogħlijiet mużikali protetti mid-drittijiet tal-awtur, STIM tapplika fil-konfront tagħhom kundizzjonijiet mhux ugwali għal servizzi ekwivalenti u, it-tieni nett, jekk dawn ix-xandara tat-televiżjoni humiex, minhabba f'dan, żvantaġġati mill-perspettiva tal-kompetizzjoni.

45 Fil-kuntest ta' dan l-eżami, il-qorti tar-rinviju għandha b'mod partikolari tiegħu inkunsiderazzjoni l-fatt li, bil-kontra ta' Kanal 5 u TV 4, STV la tagħmel dħul minn kuntratti pubbliċitarji u lanqas minn kuntratti ta' abbonament u wkoll tal-fatt li r-royalties dovuti minn STV jingabru mingħajr ma tittiehed inkunsiderazzjoni l-kwantità ta' xogħlijiet mużikali protetti mid-drittijiet tal-awtur effettivament imxandra fuq it-televiżjoni.

46 Barra minn dan, il-qorti tar-rinviju għandha wkoll tivverifika jekk Kanal 5 u TV 4 jew wieheh minn fost dawn iż-żewġ xandara humiex kompetituri ta' STV fl-istess suq.

47 Fl-aħħar nett, sabiex tiddetermina jekk il-fatt li soċjetà għall-amministrazzjoni kollettiva tad-drittijiet tal-awtur tikkalkula r-royalties miġbura bhala remunerazzjoni dovuta għax-xandir televiżiv ta' xogħlijiet muzikali protetti mid-drittijiet tal-awtur b'mod differenti skont jekk ix-xandar tat-televiżjoni jkunx xandar privat jew xandar ta' servizz pubbliku, jikkostitwixxix abbuż ta' pożizzjoni dominanti fis-sens tal-Artikolu 82 KE, il-qorti tar-rinviju għandha teżamina jekk prattika bħal din tistax tkun oġġettivament iġġustifikata (ara, f'dan is-sens, is-sentenzi *United Brands u United Brands Continentaal vs Il-Kummissjoni*, iċċitata iktar 'il fuq, punt 184; *Touriner*, iċċitata iktar 'il fuq, punti 38 u 46; tal-15 ta' Marzu 2007, *British Airways vs Il-Kummissjoni*, C-95/04 P, Ġabra p. I-2331, punt 69, kif ukoll *Sot. Lélós kai Sia et*, iċċitata iktar 'il fuq, punt 39). Tali ġustifikazzjoni tista' tirriżulta b'mod partikolari mill-inkarigu u mill-metodu ta' finanzjament tax-xandara ta' servizz pubbliku.

48 Konsegwentement, ir-risposta għar-raba' domanda għandha tkun li l-Artikolu 82 KE għandu jiġi interpretat fis-sens li, billi tikkalkula r-royalties miġbura bhala remunerazzjoni dovuta għax-xandir televiżiv ta' xogħlijiet muzikali protetti mid-drittijiet tal-awtur b'mod differenti skont jekk ix-xandar tat-televiżjoni jkunx xandar privat jew xandar ta' servizz pubbliku, soċjetà għall-amministrazzjoni kollettiva tad-drittijiet tal-awtur tista' tuża b'mod abbużiv il-pożizzjoni dominanti tagħha fis-sens tal-imsemmi artikolu meta hija tapplika fil-konfront ta' dawn ix-xandara kundizzjonijiet mhux ugwali għal servizzi ekwivalenti u li minhabba f'hekk tqeghedhom fi żvantaġġ kompetittiv, dejjem sakemm din il-prattika ma tkunx oġġettivament iġġustifikata.

Fuq l-ispejjeż

49 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja, (Ir-Raba' Awla) taqta' u tiddeċiedi:

- 1) L-Artikolu 82 KE għandu jiġi interpretat fis-sens li soċjetà għall-amministrazzjoni kollettiva tad-drittijiet tal-awtur li jkollha pożizzjoni dominanti f'parti sostanzjali tas-suq komuni ma tkunx qed tisfrutta b'mod abbużiv din il-pożizzjoni meta, bhala remunerazzjoni dovuta għax-xandir televiżiv ta' xoghlijiet mużikali protetti mid-drittijiet tal-awtur, tapplika, fil-konfront ta' xandara tat-televiżjoni privati, skala ta' royalties li tipprovdi li l-ammont ta' dawn ir-royalties għandu jkun jikkorrispondi għal parti mid-dhul ta' dawn ix-xandara, sakemm din il-parti tkun globalment proporzjonali għall-kwantità ta' xoghlijiet mużikali protetti mid-drittijiet tal-awtur li effettivament ġew, jew li setgħu jiġu, imxandra fuq it-televiżjoni u sakemm ma jkunx jeżisti metodu ieħor li jippermetti li jiġu identifikati u kkwantifikati b'mod iktar preċiż kemm l-użu ta' dawn ix-xoghlijiet kif ukoll l-udjenja, mingħajr, madankollu, ma jkun jinvolvi żieda sproporzjonata fl-ispejjeż relatati mal-amministrazzjoni tal-kuntratti u mas-sorveljanza tal-użu tax-xoghlijiet imsemmija.

- 2) L-Artikolu 82 KE għandu jiġi interpretat fis-sens li, billi tikkalkula r-royalties miġbura bhala remunerazzjoni dovuta għax-xandir televiżiv ta' xoghlijiet mużikali protetti mid-drittijiet tal-awtur b'mod differenti skont jekk ix-xandar tat-televiżjoni jkunx xandar privat jew xandar ta' servizz pubbliku, soċjetà għall-amministrazzjoni kollettiva tad-drittijiet tal-awtur tista' tuża b'mod abbużiv il-pożizzjoni dominanti tagħha fis-sens tal-imsemmi artikolu meta hija tapplika fil-konfront ta' dawn ix-xandara kundizzjonijiet mhux ugwali għal servizzi ekwivalenti u meta minhabba f'hekk tqeghedhom fi żvantaġġ kompetittiv, dejjem sakemm din il-prattika ma tkunx oġġettivament iġġustifikata.

Firem